

### വർദ്ധിച്ചുവരുന്ന സൈബർ ആക്രമണങ്ങൾ

122 (4847) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സൈബർ ആക്രമണങ്ങൾ വർദ്ധിച്ചുവരുന്ന സാഹചര്യത്തിൽ അത് നേരിടുന്നതിന് പോലീസിനെ പ്രാപ്തമാക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദമാക്കുമോ?

ഉണ്ട്. ഓൺലൈൻ തട്ടിപ്പുകളടക്കമുള്ള സൈബർ ക്രൈം കേസുകൾ രജിസ്റ്റർ ചെയ്ത് അന്വേഷണം നടത്തുന്നതിന് സംസ്ഥാനത്തെ എല്ലാ ജില്ലകളിലും സൈബർ പോലീസ് സ്റ്റേഷനുകൾ ആരംഭിച്ചു. സൈബർ സുരക്ഷയ്ക്കും സൈബർ കുറ്റകൃത്യങ്ങൾ നേരിടുന്നതിനുമായി തിരുവനന്തപുരം ആസ്ഥാനമായ സൈബർ ഡോമിനികീയിൽ കൊച്ചിയിലും, കോഴിക്കോട്ടും ഓരോ സൈബർ ഡോം യൂണിറ്റുകൾ ആരംഭിച്ചിട്ടുണ്ട്. നിർമ്മിതവ്യക്തി സാങ്കേതികവിദ്യ കുറ്റാന്വേഷണത്തിൽ പ്രയോജനപ്പെടുത്തുന്നുണ്ട്. സൈബർ കേസുകളുടെ കുറ്റാന്വേഷണത്തിന് പ്രത്യേക പരിശീലനം നേടിയ ഉദ്യോഗസ്ഥരെ നിയമിച്ചിട്ടുണ്ട്. സൈബർ കുറ്റാന്വേഷണത്തിന്റെ കാര്യക്ഷമത വർദ്ധിപ്പിക്കുന്നതിനായി സൈബർ പോലീസ് സ്റ്റേഷനുകൾ, സൈബർ ഡോമുകൾ, ഹൈ-ടെക് സൈബർ ക്രൈം എൻക്വയറി സെൽ എന്നിവ കൂട്ടിച്ചേർത്ത് ഒരു സൈബർ ക്രൈം ഇൻവെസ്റ്റിഗേഷൻ ഡിവിഷൻ (CCI) ആരംഭിക്കുന്നതിനും സൈബർ സംബന്ധമായ ടെക്നിക്കൽ സപ്പോർട്ട് നൽകുന്നതിന് സേനയുടേതായ സൈബർ ഓപ്പറേഷൻസ് & സെക്യൂരിറ്റി ഡിവിഷൻ ആരംഭിക്കുന്നതിനുള്ള നടപടികൾ പരിഗണനയിലാണ്. ഡാർക്നെറ്റ് പോലുള്ള സംവിധാനങ്ങൾ വഴി നിയമ വിരുദ്ധ പ്രവർത്തനം നടത്തുന്നത് തടയുന്നതിന് സൈബർ ഡോമിന്റെ റിസർച്ച് & അനാലിസിസ് വിഭാഗം ബേസിക് ടൂൾ വികസിപ്പിച്ചിട്ടുണ്ട്.

(ബി) പോലീസിന് മാത്രമായി ഒരു ഐ.റ്റി. കേഡർ രൂപീകരിച്ചിട്ടുണ്ടോ; വിശദാംശം നൽകുമോ?

ഇല്ല.

### വസ്തു കയ്യേറിയ കേസിന്റെ വിശദാംശങ്ങൾ

123 (4848) ശ്രീ. പി. ടി. തോമസ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) തിരുവനന്തപുരം വാൻറോസ് ജംഗ്ഷനിൽ കട നടത്തിയിരുന്ന കലാ ശ്രീകുമാർ എന്ന ആളുടെ വസ്തു കയ്യേറി അടച്ചുകെട്ടിയത് സംബന്ധിച്ച് തിരുവനന്തപുരം കന്റോൺമെന്റ് പോലീസ് സ്റ്റേഷനിൽ രജിസ്റ്റർ ചെയ്ത കേസിന്റെ വിശദാംശങ്ങൾ ലഭ്യമാക്കാമോ?

വാൻറോസ് ജംഗ്ഷനിൽ സോന ഫാൻസി എന്ന സ്ഥാപനം നടത്തിവന്ന കലാ ശ്രീകുമാറിനുവേണ്ടി ഭർത്താവ് ശ്രീകുമാർ നടരാജപിള്ള 16-6-2021-ന് ഇമെയിൽ മുഖാന്തരം കന്റോൺമെന്റ് സ്റ്റേഷനിൽ ഒരു പരാതി നൽകി. പരാതിയിൽ ബിജു രമേഷ് എന്നയാളും അനുയായികളും ചേർന്ന് അവർ നടത്തി വന്ന സ്ഥാപനത്തിന്റെ പ്രവേശന കവാടം അടച്ചുകെട്ടിയതായും ഉദ്ദേശം 15 ലക്ഷം രൂപയുടെ വസ്തുവകകൾ മോഷണം നടത്തിയതായും പറഞ്ഞിരുന്നു. പരാതിക്കാർ കാനഡയിലായിരുന്നതിനാൽ അവരുടെ പ്രതിനിധിയായി സുഹൃത്തായ മണിയൻ എന്നയാൾ സ്റ്റേഷനിൽ ഹാജരായി നൽകിയ മൊഴിയനുസരിച്ചാണ് കേസെടുത്തത്. പരാതിയിൽ കന്റോൺമെന്റ് പോലീസ് സ്റ്റേഷൻ ക്രൈം 826/2021 നമ്പരായി U/s 457,380 IPC പ്രകാരം കേസ് രജിസ്റ്റർ ചെയ്ത് അന്വേഷണം നടന്നുവരുന്നു. കൂടാതെ കടയിൽ സ്ഥാപിച്ചിരുന്ന ഇലക്ട്രിസിറ്റി ബോർഡ് വക മീറ്റർ കാണാതായതിൽ അസിസ്റ്റന്റ് എഞ്ചിനീയറുടെ പരാതി പ്രകാരം കേരള ഇലക്ട്രിസിറ്റി ആക്ട് 136, 138 വകുപ്പുകൾ പ്രകാരം ക്രൈം നമ്പർ 991/2021 ആയി മറ്റൊരു കേസും രജിസ്റ്റർ ചെയ്തിട്ടുണ്ട്.

(ബി) പ്രസ്തുത പരാതി രജിസ്റ്റർ ചെയ്യാൻ പോലീസ് കാലതാമസം വരുത്തിയിട്ടുണ്ടോ; കാരണം വ്യക്തമാക്കാമോ?

കാലതാമസം വരുത്തിയിട്ടില്ല.

(സി) പ്രസ്തുത കേസിലെ പ്രതികൾ ആരെല്ലാമാണെന്ന് വ്യക്തമാക്കാമോ;

(ഡി) പ്രതികളിൽ ആർക്കെങ്കിലുമെതിരെ, അനധികൃതമായി ഭൂമി കയ്യേറിയതുമായി ബന്ധപ്പെട്ട്, സംസ്ഥാനത്തെ ഏതെങ്കിലും പോലീസ് സ്റ്റേഷനിൽ കേസ് രജിസ്റ്റർ ചെയ്തിട്ടുണ്ടോ; വിശദാംശം ലഭ്യമാക്കാമോ;

&

(ഇ) കേസിലെ ഏതെങ്കിലും പ്രതിയുടെ വൃദ്ധമാതാവിന് പോലീസ് സംരക്ഷണം നൽകിക്കൊണ്ട് കോടതി ഉത്തരവായിട്ടുണ്ടോ; വ്യക്തമാക്കാമോ?

CCTV, DVR എന്നിവ ഫോറൻസിക് വിശദ പരിശോധനയ്ക്കായി ബന്തവസ്സി ലെടുത്തിട്ടുണ്ട്. പ്രസ്തുത ഭാഗത്തുള്ള സ്ഥലം പുറമ്പോക്ക് ഭൂമിയാണെന്ന് അറിവായിട്ടുണ്ട്.

#### **ആലത്തൂർ മണ്ഡലത്തിൽ നടപ്പാക്കിയ പദ്ധതികൾ**

124 (4849) ശ്രീ. കെ. ഡി. പ്രസേനൻ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കഴിഞ്ഞ സർക്കാരിന്റെ കാലയളവിൽ ആഭ്യന്തര വകുപ്പ് മുഖാന്തരം ആലത്തൂർ മണ്ഡലത്തിൽ എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വിശദമാക്കാമോ?